

கட்டுப்பாட்டுக் கணக்குகள்

(01) கடன்பட்டோர் கட்டுப்பாட்டுக் கணக்கு தொடர்பாகப் பின்வரும் கூற்றுக்களில் சரியானது எது?

- (1) இது கடன்கொடுத்தோரின் சுருக்கிய தகவல்களை வழங்குகின்றது
- (2) இது கொடுக்கல் வாங்கல்களைப் பதிதலில் இரட்டைப் பதிவு முறைமை பின்பற்றப்படுகின்றது
- (3) இது கடன்பட்டோரின் துணைப்பேரேட்டில் காணப்படும்
- (4) இது பரீட்சை மீதியில் காணப்படும்
- (5) இது குறித்த திகதியில் உள்ள கடன்பட்டோர் மீதியினை வழங்குகின்றது. (.....)

(02) கடன்கொடுத்தோர் கட்டுப்பாட்டுப்பாட்டுக் கணக்கு தொடர்பாக பின்வரும் கூற்றுக்களில் சரியானது எது?

- (1) கடன்கொடுத்தோர் கட்டுப்பாட்டுக் கணக்கொன்றின் வரவு மீதியொன்று இருக்க முடியாது
- (2) கடன்கொடுத்தோர் கட்டுப்பாட்டுக் கணக்கு மொத்த மீதியானது அதன் பேரேட்டு மீதியுடன் எப்போதும் சமப்படும்
- (3) கடன்கொடுத்தோர் கட்டுப்பாட்டுக் கணக்கில் கடன்பட்டோர் எதிரீடு சாத்தியமில்லை
- (4) கொள்வனவு திரும்பல் நாளேட்டின் மொத்தத் தொகையானது கட்டுப்பாட்டுக் கணக்கில் பதியப்படும்
- (5) சகல கடன்கொடுத்தோர் தொடர்பிலும் கட்டுப்பாட்டுக் கணக்கொன்று பேணப்பட வேண்டும் (.....)

(03) பின்வரும் கடன் விற்பனைகள் தொடர்பான தகவல்கள் 2020 மார்ச் மாதத்திற்குரியதாகும்.

கடன்பட்டோர்	பட்டியல் விலை (ரூபா 000)	வியாபாரக் கழிவு	காசு செலுத்த வேண்டிய திகதி	காசு செலுத்திய திகதி
மலிங்க	1,000	10 %	மார்ச் - 15	மார்ச் - 12
தரங்க	4,000	05 %	மார்ச் - 20	மார்ச் - 25

உரிய திகதிக்கு முன்னர் பணம் செலுத்தப்படுமாயின் 5% காசுக் கழிவு வழங்கப்படும்

கடன்பட்டோருக்கு வழங்கிய கழிவை பதிவு செய்வதற்குரிய சரியான இரட்டைப் பதிவு எது?

- (1) கொடுத்த கழிவுக் கணக்கு வரவு ரூபா 45,000 கடன்பட்டோர் கட்டுப்பாட்டுக் கணக்கு செலவு ரூபா 45,000
- (2) கொடுத்த கழிவுக் கணக்கு வரவு ரூபா 45,000 காசுக் கணக்கு செலவு ரூபா 45,000
- (3) கொடுத்த கழிவுக் கணக்கு வரவு ரூபா 50,000 கடன்பட்டோர் கட்டுப்பாட்டுக் கணக்கு செலவு ரூபா 50,000

(4) கொடுத்த கழிவுக் கணக்கு வரவு ரூபா 235,000 கடன்பட்டோர் கட்டுப்பாட்டுக் கணக்கு செலவு ரூபா 235,000

(5) கொடுத்த கழிவுக் கணக்கு வரவு ரூபா 235,000 காசுக் கணக்கு செலவு ரூபா 235,000

(.....)

(04) விற்பனை நாளேடு தொடர்பான பிழையான தகவல்களை உள்ளடக்கிய தொகுதி

A – விற்பனை விபரங்கள் யாவும் எழுதப்படும்

B – மீள் விற்பனைக்காக வாங்கப்பட்ட பொருட்களின் விற்பனைகள் பதியப்படும்

C – மீள் விற்பனைக்காக வாங்கப்பட்ட பொருட்களின் கடன் விற்பனைகள் பதியப்படும்

D – நாளேட்டில் உள்ள விற்பனை செய்யப்பட்ட பெயருக்குரிய தொகைகள் அவர்களது தனிப்பட்ட வர் கணக்கில் செலவில் எழுதப்படும்.

(1) A,B,D மாத்திரம்

(2) A,B,C மாத்திரம்

(3) A,C,D மாத்திரம்

(4) B,C,D மாத்திரம்

(5) C மாத்திரம்

(.....)

(05) கொள்வனவு நாளேடு பற்றிய சரியான கூற்றுக்களைக் கொண்ட தொகுதி

A – கடனுக்கு கொள்வனவு செய்த சகல விபரங்களும் பதியப்படும்

B – கடனுக்கு கொள்வனவு செய்த ஆதனம் பொறி மற்றும் உபகரணங்கள் பதியப்படும்

C – மீள் விற்பதற்கான சரக்குகளின் கடன் கொள்வனவுகள் பதியப்படும்

D – வியாபாரக் கழிவு தொடர்பான விபரங்கள் எழுதப்படும்

E – நாளேட்டின் கூட்டுத் தொகை பொதுப் பேரேட்டிற்கு மாற்றப்படும்

(1) A,B,C மாத்திரம்

(2) B,C,D மாத்திரம்

(3) C,D மாத்திரம்

(4) B,C,E மாத்திரம்

(5) C,D,E மாத்திரம்

(.....)

(06) கட்டுப்பாட்டுக் கணக்கு என்பது தொடர்பில் சரியான கூற்று / கூற்றுக்களை தெரிவு செய்க

A – மொத்தமாக பதிவு செய்யும் கணக்கு

B – நிறுவனத்தின் செயற்பாடுகளை கட்டுப்படுத்துவதற்கான கணக்கு

C – ஒரே விதமான கொடுக்கல் வாங்கல்கள் பல அமைகின்ற போது அவற்றை மொத்தமாக பதிந்து வைப்பதற்கான கணக்கு

(1) A மாத்திரம்

(2) B மாத்திரம்

(3) C மாத்திரம்

(4) A,C மாத்திரம்

(5) B,C மாத்திரம்

(.....)

(07) இரட்டைப் பதிவை பூர்த்தி செய்வதற்கான மறு வடிவத்தினை எவ்வாறு அமைப்பார்?

(1) முதன்மை ஏடுகள்

(2) மூல ஆவணங்கள்

(3) நாளேடுகள்

(4) பேரேட்டுக் கணக்குகள்

(5) பேரேடுகள்

(.....)

(08) பொதுப் பேரேடு என்பது ?

- (1) சகல கணக்குகளையும் உள்ளடக்கிய பேரேடு
- (2) எல்லாக் கொடுக்கல் வாங்கல்களையும் பொதுவாக பதிவுதற்கான பேரேடு
- (3) கடன்பட்டோர், கடன்கொடுத்தோர் நபர்களை தவிரந்த ஏனைய கணக்குகளை உள்ளடக்கிய பேரேடு
- (4) துணைப் பேரேட்டிற்கான இன்னுமொரு பெயர்
- (5) இங்குள்ள கணக்குகள் ஞாபன கணக்குகளாக காணப்படும் (.....)

(09) கட்டுப்பாட்டுக் கணக்குகளை தயாரிப்பதற்கான தகவல்கள் எம் மூலத்திலிருந்து பெற்றுக் கொள்ளப்படுகின்றது.

- (1) மூல ஆவணத்திலிருந்து
- (2) மூல ஏட்டிலிருந்து
- (3) பேரேட்டிலிருந்து
- (4) நாட்குறிப்பேடுகளிலிருந்து
- (5) பரீட்சை மீதியிலிருந்து (.....)

(10) கொள்வனவு நாளேட்டின் கூட்டுத் தொகை எதற்கு மாற்றப்படுகின்றது?

- (1) கொள்வனவுக் கணக்குக்கு
- (2) கடன்கொடுத்தோர் கணக்குக்கு
- (3) பொதுக் பேரேட்டுக் கணக்குக்கு
- (4) துணைப் பேரேட்டுக் கணக்குக்கு
- (5) வருமானக் கூற்றுக்கு (.....)

(11) பொதுப்பேரேட்டில் மட்டும் கட்டுப்பாட்டுக் கணக்கையும் கடன்பட்டோர், கடன்கொடுத்தோர்களுக்காக துணைப்பேடுகளையும் பராமரிக்கையில், இக்கணக்குகள் பின்வரும் எவ் அடிப்படையில் தயார் செய்யப்படுகின்றன?

- (1) இரண்டு வகை பேரேட்டிலும் இரட்டைப் பதிவு முறையைப் பின்பற்றல்.
- (2) இரண்டு வகை பேரேட்டிலும் ஒற்றைப் பதிவு முறையைப் பின்பற்றல்.
- (3) துணைப் பேரேடுகளில் மட்டும் இரட்டைப் பதிவு முறையைப் பின்பற்றல்.
- (4) பொதுப்பேரேட்டில் இரட்டைப் பதிவு முறையையும், துணைப் பேரேட்டில் ஒற்றைப் பதிவு முறையையும் பின்பற்றல்.
- (5) துணைப்பேரேட்டில் இரட்டைப் பதிவு முறையையும் பொதுப் பேரேட்டில் ஒற்றைப் பதிவு முறையையும் பின்பற்றல். (.....)

(12) கடன்பட்டோர் கணக்கில் செலவு மீதி தோன்றுவதற்கான காரணமாக அமையாதது?

- (1) கணக்கைத் தீர்த்த பின் உட்திரும்பல் இடம் பெறுதல்
- (2) விற்பனை செய்வதற்கு முன் முற்பணம் பெறுதல்
- (3) காசோலை மறுக்கப்பட்ட போது கழிவு மறுக்கப்பட்டமை
- (4) வியாபாரக் கழிவு கழிக்காத உட்திரும்பல் பதியப்படல்
- (5) கணக்கைத் தீர்த்த பின் கழிவு வழங்கப்படுதல் (.....)

(13) பின்வரும் கூற்றுக்களில் கடன்கொடுத்தோர் கட்டுப்பாட்டுக் கணக்கு தொடர்பில் எது சரியானது?

- (1) கட்டுப்பாட்டுக் கணக்கானது ஒவ்வொரு கடன்கொடுத்தோருக்கும் பராமரிக்கப்படும்
 - (2) எல்லாக் கொள்வனவுகளும் கடன் கொடுத்தோர் கட்டுப்பாட்டுக் கணக்கில் பதியப்படும்
 - (3) கொள்வனவு நாளேட்டின் மொத்தத் தொகையானது கடன்கொடுத்தோர் கட்டுப்பாட்டுக் கணக்கில் பதியப்படும்
 - (4) கடன்கொடுத்தோரிடமிருந்து பெற்ற கழிவானது கடன்கொடுத்தோர் கட்டுப்பாட்டுக் கணக்கில் பதியப்படுவதில்லை.
 - (5) கடன்கொடுத்தோர் கட்டுப்பாட்டுக் கணக்கானது கடன்கொடுத்தோர் பேரேட்டில் பராமரிக்கப்படும்
- (.....)

(14) சுதன் நிறுவனத்தின் கடன்பட்டோர் தொடர்பான சில தகவல்கள்.

01.04.2019 இல் கடன்பட்டோர் கட்டுப்பாட்டுக் கணக்கு மீதி ரூபா 30,000

இக்காலப் பகுதியில் மொத்த விற்பனைகள் ரூபா 600,000 (இதில் கடன் விற்பனை 80%)

கடன்பட்டோரிடம் பெற்ற காசு ரூபா 200,000

வழங்கிய கழிவு ரூபா 10,000

31.03.2020 இல் கடன்பட்டோர் கட்டுப்பாட்டுக் கணக்கு மீதி யாது?

- (1) ரூபா 420,000 (2) ரூபா 300,000 (3) ரூபா 390,000 (4) ரூபா 240,000 (5) ரூபா 440,000
- (.....)

பின்வரும் தகவல்களைப் பயன்படுத்தி 15 ஆம், 16 ஆம் வினாக்களுக்கு விடையளிக்குக.

Nasu நிறுவனத்தின் கடன்பட்டோர் தொடர்பாக 31.03.2020 இல் முடிவடைந்த ஆண்டிற்காக கிடைத்த சில தகவல்கள்.

01.04.2019 இல் கடன்பட்டோர் கட்டுப்பாட்டுக் கணக்கு வரவு மீதி ரூ 275,000, செலவு மீதி ரூ 25,000

கடன்விற்பனைகள் ரூபா 400,000

விற்பனைத் திருப்பம் ரூபா 150,000

பெற்ற காசு ரூபா 120,000 (மீளப் பெற்ற அறவிடமுடியாக் கடன் ரூபா 10,000 உட்பட)

அறவிடமுடியாக் கடன் ரூபா 15,000

வழங்கிய கழிவுகள் ரூபா 8,000

31.03.2020 இல் கடன்பட்டோர் கட்டுப்பாட்டுக் கணக்கு செலவு மீதி ரூபா 18,000

(15) 31.03.2020 இல் உள்ளபடியான நிதிநிலைமைக் கூற்றில் காட்டப்படும் கடன்பட்டோர் கட்டுப்பாட்டுக் கணக்கு மீதி யாது?

- (1) ரூபா 385,000 (2) ரூபா 367,000 (3) ரூபா 349,000 (4) ரூபா 357,000 (5) ரூபா 339,000
- (.....)

(16) 31.03.2020 இல் கடன்பட்டோர் கட்டுப்பாட்டுக் கணக்கு கொண்டு செல் மீதியில் ஏற்பட்ட அதிகரிப்பு அல்லது குறைவைக் கணிக்குக.

- (1) ரூபா 117,000 (2) ரூபா 110,000 (3) ரூபா 101,000 (4) ரூபா 107,000 (5) ரூபா 111,000
- (.....)

(17) கட்டுப்பாட்டுக் கணக்கை தயாரிப்பதனால் கிடைக்கும் நன்மை அல்லாதது?

- (1) மிக விரைவாக தகவல்களைப் பெற்றுக் கொள்ளலாம்
- (2) ஒரே விதமான கொடுக்கல் வாங்கல்களை ஒரே பார்வையில் பார்வையிடலாம்
- (3) உள்ளக கணக்காய்வு கட்டுப்பாடாக அமையும்
- (4) மிகவிரைவாக பரீட்சை மீதி தயாரிக்க உதவும்
- (5) பிழைகள் ஏற்பட்டுள்ள பேரேடுகளை கண்டறிந்து கொள்வது சிரமாக அமையும்

(.....)

(18) சுசிலா நிறுவனத்தின் கடன்கொடுத்தோர் தொடர்பாக கிடைத்த சில தகவல்கள்.

01.04.2019 இல் கடன்கொடுத்தோர் கட்டுப்பாட்டுக் கணக்கு கட்டுப்பாட்டுக் கணக்கு மீதிகள்
வரவு ரூபா 25,000, செலவு ரூபா 120,000

கடன்கொடுத்தோருக்கு செலுத்திய பணம் ரூபா 350,000

வெளித்திரும்பலின் பட்டியல் பெறுமதி ரூபா 40,000

கொள்வனவின் போது 10% வியாபாரக் கழிவு கடன்கொடுத்தோரிடமிருந்து பெறப்பட்டது.

31.03.2020 இல் கடன்கொடுத்தோர் நிலுவை எவையும் காணப்படவில்லை எனக் கருதி கொள்வனவு பட்டியலில் உள்ள கடன் கொள்வனவின் பெறுமதி யாது?

- (1) ரூபா 310,000 (2) ரூபா 360,000 (3) ரூபா 340,000 (4) ரூபா 306,000 (5) ரூபா 295,000

(.....)

19, 20 ஆகிய வினாக்களுக்கு விடையளிப்பதற்கு பின்வரும் தகவல்களைப் பயன்படுத்துக.

கடன்கொடுத்தோரிடம் கொள்வனவு செய்த பொருட்களின் குறித்த விலை ரூபா 50,000 குறித்த விலையில் 20% வியாபாரக் கழிவு கடன்கொடுத்தோரிடமிருந்து கிடைக்கப் பெற்றுள்ளது. பின்னர் கடன்கொடுத்தோரிடம் கடனை விரைவாக தீர்ப்பனவு செய்தமையினால் அவரிடம் இருந்து 10% காசுக் கழிவு பெறப்பட்டது.

(19) கொள்வனவு நாளேட்டிலும் காசுப் பெறுபனவு நாளேட்டின் கழிவு நிரலிலும் பதியப்படும் தொகை யாது?

கொள்வனவு நாளேட்டில் (ரூபா 000)		கழிவு நிரலில் (ரூபா 000)	
(1)	50,000		45,000
(2)	40,000		36,000
(3)	40,000		4,000
(4)	50,000		5,000
(5)	50,000		4,500

(.....)

(20) மேலே தரப்பட்ட விடயங்களில் காசுப்பாய்ச்சல் அற்ற விடயங்களின் பெறுமதி ?

- (1) ரூபா 5,000 (2) ரூபா 14,000 (3) ரூபா 10,000 (4) ரூபா 4,000 (5) ரூபா 9,000

(.....)

(21) பின்வரும் கொடுக்கல் வாங்கல்கள் நிமலன் வியாபாரத்தில் இடம் பெற்றுள்ளன.

- ❖ 01.03.2020 - உபேந்திரனிடமிருந்து கடனுக்கு ரூ 150,000 கிரயமான சரக்குகள் கொள்வனவு.
- ❖ 05.03.2020 - உபேந்திரனுக்கு ரூ 30,000 கிரயமுடைய சரக்குகள் திருப்பி அனுப்புதல்.
- ❖ 20.03.2020 - ரூ 100,000 கிரயமுடைய சரக்குகள் ரூ 160,000 இற்கு கடனுக்கு விற்பனை
- ❖ 20.03.2020 - ரூ 10,000 ஆன விற்பனைத் தரகுக் கொடுப்பனவு
- ❖ 02.04.2020 - உபேந்திரனுக்குச் செலுத்த வேண்டிய முழுத்தொகையை கொடுத்து தீர்த்தல்.

மேற்படி கொடுக்கல் வாங்கல்கள் காரணமாக 31.03.2020 இல் உள்ளவாறான நிமலின் வியாபாரத்தின் கடன்கொடுத்தோர் கட்டுப்பாட்டுக் கணக்கு மற்றும் கடன்பட்டோர் கட்டுப்பாட்டுக் கணக்கு ஆகியவற்றின் மீதிகளில் ஏற்படும் அதிகரிப்பு

கடன்கொடுத்தோர் கட்டுப்பாட்டுக் கணக்கு (ரூ)		கடன்பட்டோர் கட்டுப்பாட்டுக் கணக்கு (ரூ)	
(1)	20,000	150,000	
(2)	20,000	160,000	
(3)	120,000	150,000	
(4)	120,000	160,000	
(5)	150,000	160,000	(.....)

(22) 2020 மார்ச் 31 இல் வியாபார வருமதியாளர் கட்டுப்பாட்டுக் கணக்கு மீதி ரூ 130,000 இத்தினத்திலான கடன்பட்டோர் பட்டியல் மொத்தத்துடன் இனங்கவில்லை. பின்னரான கணக்காய்வின் போது பின்வரும் தவறுகள் கண்டு பிடிக்கப்பட்டன.

- விற்பனை நாளேடு ரூபா 25,000 மிகையாக கூட்டப்பட்டிருந்தது.
- அனுமதித்த கழிவு ரூபா 6,000 கழிவு நிரலில் இடம் பெறவில்லை.
- வாடிகையாளர் ஒருவரினால் திருப்பியனுப்பியனுப்பட்ட ரூபா 4,000 பெறுமதியான பண்டங்கள் துணைப் பேரேட்டில் மாத்திரம் பதியப்பட்டிருந்தது.

31.03.2020 இல் உள்ளவாறான நிதிநிலைமைக் கூற்றில் காட்டப்பட வேண்டிய கட்டுப்பாட்டுக் கணக்கு மீதி யாது?

- (1) ரூபா 12,000 (2) ரூபா 95,000 (3) ரூபா 145,000 (4) ரூபா 130,000 (5) ரூபா 121,000

(.....)

(23) விமலுக்கு விற்பனை ரூபா 50,000 விற்பனை நாளேட்டில் ரூபா 5,000 எனப் புதியப்பட்டிருந்தது எனின்

- (1) பொதுப் பேரேட்டை மாத்திரம் பாதிக்கும்
- (2) துணைப் பேரேட்டை மாத்திரம் பாதிக்கும்
- (3) பொதுப் பேரேட்டையும் துணைப்பேரேட்டையும் பாதிக்கும்
- (4) பொதுப் பேரேட்டையும் கடன்பட்டோர் பேரேட்டையும் பாதிக்கும்
- (5) பொதுப் பேரேட்டையும் கடன்கொடுத்தோர் பேரேட்டையும் பாதிக்கும்

(.....)

பின்வரும் 24, 25 ஆம் வினாக்களுக்கு விடையளிப்பதற்கு கீழ் வரும் தகவல்களைப் பயன்படுத்துக.

2020.03.31 இல் கடன்பட்டோர் கட்டுப்பாட்டுக் கணக்கு மீதி ரூபா 500,000

2020.03.31 இல் மொத்தக் கடன்பட்டோர் பேரேட்டு மீதி ரூபா 400,000

A - விற்பனை நாளேட்டின் மொத்தக் கூட்டுத்தொகை ரூபா 570,000 ஆனது கடன்பட்டோர் கட்டுப்பாட்டுக் கணக்கில் ரூபா 750,000 ஆக பதியப்பட்டுள்ளது.

B - பதிவழிக்கப்பட்ட அறவிடமுடியாக் கடன் ரூபா 20,000 உம், கடன்பட்டோருக்கு அனுமதிக்கப்பட்ட கழிவு 60,000வும் கடன்பட்டோர் கட்டுப்பாட்டுக் கணக்கில் மாத்திரமே பதியப்பட்டுள்ளது.

C - அறவிடமுடியாக் கடன் என பதிவழிக்கப்பட்ட கடன்பட்டோர் ஒருவரிடமிருந்து பெற்ற காசு ரூபா 40,000 காசுக் கணக்கில் வரவிலும் அறவிடமுடியாக் கடன் கணக்கில் செலவிலும் பதியப்பட்டது.

(24) கடன்பட்டோர் கட்டுப்பாட்டுக் கணக்கின் 2020.03.31 இல் உள்படியான சரியான மீதி?

(1) ரூ 400,000 (2) ரூ 320,000 (3) ரூ 240,000 (4) ரூ 280,000 (5) ரூ 360,000 (.....)

(25) கடன்பட்டோர் கட்டுப்பாட்டுக் கணக்கை இணக்கம் செய்யும் போது மேலே தரப்பட்டுள்ள A,B,C

ஆகிய தகவல்களில் எத்தகவல் கடன்பட்டோர் துணைப்பேரேடுகளில் சீராக்கத்தை வேண்டி நிற்கின்றது?

(1) A,Bமாத்திரம் (2) A,Cமாத்திரம் (3) Bமாத்திரம் (4) A,Bமாத்திரம் (5) A,B,Cஆகிய எல்லாம்

(.....)

(26) வரையறுத்த அம்மு பொதுக் கம்பனியின் 31.03.2020 இல் உள்ளபடி கடன்பட்டோர் கட்டுப்பாட்டு கணக்கு மீதி ரூபா 460,000 ஆகவும் கடன்பட்டோர் பேரேட்டின் படியான கடன்பட்டோர் மீதிகளின் மொத்தம் ரூபா 450,000 ஆகவும் காணப்பட்டன. அதனை தொடர்ந்து மேற்கொண்ட ஆய்வின் போது பின்வருவன வெளிக்கொணரப்பட்டன.

- அறவிடமுடியாக் கடனாக பதிவழிக்கப்பட்ட ரூபா 10,000 கடன்பட்டோர் மீதியொன்று கடன்பட்டோர் கட்டுப்பாட்டுக் கணக்கிற்கு மாற்றப்படவில்லை.
- விற்பனைப் பட்டியலொன்றின் ரூபா 21,000 விற்பனை நாளேட்டில் ரூபா 12,000 எனப் பதியப்பட்டிருந்தது.
- கடன்பட்டவரொருவர் நேரடியாக வங்கிக்குச் செலுத்திய ரூபா 31,000 கடன்பட்டோர் பேரேடு மற்றும் கட்டுப்பாட்டுக் கணக்கு ஆகிய இரண்டும் பதியப்பட்டியிக்கவில்லை.

31.03.2020 இல் உள்ளவாறான கடன்பட்டோர் கட்டுப்பாட்டு கணக்கின் சரியான மீதி?

(1) ரூ 410,000 (2) ரூ 428,000 (3) ரூ 448,000 (4) ரூ 459,000 (5) ரூ 490,000 (.....)

(27) 31.03.2020 இலுள்ளவாறான தனுஜா PLC இன் கடன்கொடுத்தோர் கட்டுப்பாட்டுக் கணக்கின் மீதியானது ரூபா 360,000 ஆகும். அதே நாளில் கடன்கொடுத்தோர் பேரேட்டின் படி கடன்கொடுத்தோர் மீதியானது மொத்தம் ரூபா 406,000 ஆகும். தொடர்ந்து மேற்கொள்ளப்பட்ட பரிசீலனையானது பின்வருவனவற்றைக் வெளிக்கொணர்ந்தது.

- தீர்க்கப்படாமல் இருந்த மீதியொன்றுக்கு விநியோகஸ்தர் ஒருவரால் விதிக்கப்பட்ட ரூபா 10,000 வட்டியானது கடன்கொடுத்தோர் பேரேட்டில் மட்டும் பதியப்பட்டிருந்தது.

- கொள்வனவு நாளேட்டின் மொத்தம் ரூபா62,000 ஆனது கடன்கொடுத்தோர் கட்டுப்பாட்டுக் கணக்கில் ரூபா26,000 ஆக பதியப்பட்டிருந்தது.
- கடன்கொடுத்தோர் ஒருவருக்கு செலுத்திய ரூபா28,000 ஆனது கடன்கொடுத்தோர் கட்டுப்பாட்டுக் கணக்கிலும் கடன்கொடுத்தோர் பேரேட்டிலும் பதியப்பட்டிருக்கவில்லை.

31.03.2020 இலுள்ளவாறான கடன்கொடுத்தோர் கட்டுப்பாட்டுக் கணக்கின் சரியான மீதி?

- (1) ரூ358,000 (2) ரூ368,000 (3) ரூ 378,000 (4) ரூ 404,000 (5) ரூ406,000 (.....)

(28) 2020.03.31 இல் சிறிதேவி வியாபாரத்தின் கடன்பட்டோர் கட்டுப்பாட்டுக் கணக்கு மீதி ரூபா 13,600 ஆக காணப்பட்ட நிலையில் கடன்பட்டோர் பேரேடுகளின் தனிநபர்களின் கூட்டுத் தொகை ரூபா 14,100 ஆக காணப்பட்டது. இவ்வேறுபாடு பிழையொன்றின் காரணமாக எழுந்ததாகும். பின்வருவனவற்றுள் எவ்விடயம் இப்பிழையை சிறப்பாக வெளிப்படுத்துகின்றது.

- (1) அனுமதிக்கப்பட்ட கழிவு ரூபா500, கடன்பட்டோர் கட்டுப்பாட்டுக் கணக்கில் சரியாக பதிவிடப்படும், கடன்பட்டோர் பேரேட்டில் பதியப்படாமலும் காணப்பட்டது.
- (2) அனுமதிக்கப்பட்ட கழிவு ரூபா500, கடன்பட்டோர் பேரேட்டில் கடன்பட்டோர் கட்டுப்பாட்டுக் கணக்கில் பதியப்படாமலும் காணப்பட்டது.
- (3) கடன்பட்டோர் மீதி ரூபா1000 கடன்பட்டோர் பட்டியலில் இரு முறை பதியப்பட்டுள்ளது.
- (4) கடன்பட்டோர் கணக்கொன்றின் செலவு மீதித் தொகை ரூபா500 கடன்பட்டோர் பட்டியலில் ஒரு வரவு மீதியாக உள்ளடக்கப்பட்டுள்ளது.
- (5) ரூபா1,000 தொகையான கடன்கொடுத்தோர் பேரேடுகளின் மீதியொன்று கடன்பட்டோர் பட்டியலில் உள்ளடக்கப்பட்டுள்ளது. (.....)

29, 30 ஆகிய வினாக்களுக்கு விடையளிப்பதற்காகக் கீழே தரப்பட்டுள்ள தகவல்களைப் பயன்படுத்துக.

நிறுவனமொன்றின் பொதுப்பேரேட்டில் காணப்படும் 31.03.2020 இல் உள்ளவாறான கடன்பட்டோர் கட்டுப்பாட்டுக் கணக்கு மீதியானது ரூபா 500,000 ஆக இருந்தது. எனினும் இம்மீதியானது அத்தினத்தில் உள்ள கடன்பட்டோர் பேரேட்டிலிருந்து பிரித்தெடுக்கப்பட்ட கடன்பட்டோர் மீதிகளின் மொத்ததுடன். இனங்கவில்லை. தொடர்ந்து மேற்கொள்ளப்பட்ட ஆய்வின்படி பின்வருவன வெளிக்கொண்டுவரப்பட்டுள்ளன.

- (i) 2020 மார்ச் மாதத்தில் கடன்பட்டோரிமிடருந்து பெறப்பட்ட ரூபா 180,000 காசோலைகளானது காசுப் பெறுபனவு நாளேட்டிலும் கடன்பட்டோர் பேரேட்டிலுள்ள அது தொடர்பான கணக்குகளிலும் மாத்திரம் பதியப்பட்டுள்ளது. எனினும் இது பொதுப்பேரேட்டிற்கு மாற்றப்பட்டிருக்கவில்லை.
- (ii) ரூபா 520,000 கடன் விற்பனையானது ரூபா 250,000 ஆக விற்பனை நாளேட்டில் பதியப்பட்டுள்ளது. எனினும், இது கடன்பட்டோர் பேரேட்டில் சரியாக பதியப்பட்டுள்ளது.
- (iii) புதிவழிக்கப்பட்ட ரூபா 50,000 அறவிடமுடியாக் கடனானது பொதுப்பேரேட்டில் சரியாகப் பதியப்பட்டுள்ளது. எனினும் இது கடன்பட்டோர் பேரேட்டில் காணப்படும் அது தொடர்பான கடன்பட்டோர் கணக்கில் பதியப்படவில்லை.
- (iv) கடன்பட்டோர் பேரேட்டிலிருந்து மீதிகளை பிரித்தெடுக்கும் போது ரூபா 80,000 மீதியொன்று விடுபட்டுள்ளது.

(29) மேற்கூறப்பட்ட வழக்களைச் சரிசெய்வதற்கு முன்னர் கடன்பட்டோர் பேரேட்டிலிருந்து

பிரித்தெடுக்கப்பட்ட கடன்பட்டோர் மீதிகளின் மொத்தம் :

(1) ரூ 440,000 (2) ரூ 470,000 (3) ரூ 560,000 (4) ரூ 590,000 (5) ரூ 620,000 (.....)

(30) 31.03.2019 இல் உள்ளவாறான கடன்பட்டோர் கட்டுப்பாட்டுக் கணக்கின் சரியான மீதி :

(1) ரூ 440,000 (2) ரூ 470,000 (3) ரூ 560,000 (4) ரூ 590,000 (5) ரூ 620,000 (.....)

(31) கடன்பட்டோர் பேரேடுகளின் மீதிகளின் பட்டியலுடன் கடன்பட்டோர் பேரேட்டு கட்டுப்பாட்டுக் கணக்கை இணக்கிய போது பின்வரும் பிழைகள் கண்டு பிடிக்கப்பட்டன.

- விற்பனை நாளேடு ரூபா 50,000 இனால் உயர்வாகக் காட்டப்பட்டுள்ளது.
- கடன்பட்டோர் ஒருவரின் தனிப்பட்ட கணக்கு ரூபா 4,000 இனால் குறைவாக காட்டப்பட்டுள்ளது.

இப்பிழைகளை திருத்துவதற்கு கீழே காட்டப்பட்டுள்ள சீராக்கங்களில் எதனை மேற்கொள்ளுதல் வேண்டும்?

கடன்பட்டோர் கட்டுப்பாட்டுக் கணக்கு

கடன்பட்டோர் மீதிகளின் பட்டியல்

- | | |
|-------------------------------|----------------------------|
| (1) ரூ 50,000 ஐ செலவு வைத்தல் | ரூ 4,000 இனால் குறைவடைதல் |
| (2) ரூ 50,000 ஐ வரவு வைத்தல் | ரூ 4,000 இனால் அதிகரித்தல் |
| (3) ரூ 50,000 ஐ செலவு வைத்தல் | ரூ 4,000 இனால் அதிகரித்தல் |
| (4) ரூ 50,000 ஐ வரவு வைத்தல் | ரூ 4,000 இனால் குறைவடைதல் |
| (5) ரூ 50,000 ஐ செலவு வைத்தல் | மாற்றமில்லை. |
- (.....)

(32) பின்வரும் வழக்கள் சுந்தர் நிறுவனத்தின் கணக்குப் புத்தகங்களிலிருந்து கிடைத்த சில தகவல்கள்

- A – விற்பனை நாளேட்டின் கூட்டுத் தொகை ரூபா 15,000 ஆல் மிகையாக கூட்டப்பட்டது
- B – மதன் திருப்பியனுப்பிய பண்டங்கள் ரூபா 3,000 மதன் கணக்கில் பதியப்படவில்லை
- C – சுபாவிற்கு வழங்கிய கழிவு ரூபா 2,000 கழிவு நிரலில் பதியப்படவில்லை
- D – உரிமையாளர் பற்றிய பண்டம் ரூபா 8,000 கணக்குப் புத்தகங்களிலிருந்து முற்றாக விடுபட்டுள்ளது

மேலே தரப்பட்ட தவறுகளில்

பொதுப் பேரேட்டில் தாக்கத்தை ஏற்படுத்துவது

துணைப்பேரேட்டில் தாக்கத்தை ஏற்படுத்துவது

- | | |
|-----------|-----|
| (1) A,C | B,C |
| (2) A,C,D | B,C |
| (3) A,C | B |
| (4) A,C,D | B |
| (5) A,C,D | A,B |
- (.....)

(33) ராஜ் நிறுவனத்தின் 31.03.2020 இல் காணப்பட்ட கடன்பட்டோர் கட்டுப்பாட்டுக் கணக்கு மீதி ரூபா 120,000 ஆகக் காணப்பட்டது ஆனால் விற்பனைப் பேரேட்டு மீதி ரூபா 100,000 ஆக இருந்தது. இவ்விரு மீதிகளும் வேறுபடுவதற்கான காரணிகளாக அமையக் கூடியது

- (1) விற்பனை நாளேட்டின் கூட்டுத் தொகை ரூபா 20,000 ஆல் குறைவாக கூட்டப்பட்டுள்ளது
- (2) குமாருக்கு விற்பனை ரூபா 10,000 குமார் கணக்கில் இரு தடவை பதியப்பட்டுள்ளது
- (3) சிவாவுக்கு வழங்கிய கழிவு ரூபா 10,000 துணைப் பேரேட்டில் உள்ள கணக்கில் தவறான பக்கத்தில் பதியப்பட்டுள்ளது
- (4) விமல் உட்திருப்பிய பண்டம் ரூபா 10,000 அவரின் கணக்கில் இரு முறை பதியப்பட்டது
- (5) சேகரின் பதிவளித்த அறவிடமுடியாக் கடன் ரூபா 20,000 துணைப் பேரேட்டில் மட்டும் பதியப்பட்டுள்ளது.

(.....)

34,35 ஆம் வினாக்களுக்கு விடையளிப்பதற்கு கீழே தரப்பட்டுள்ள தகவல்களைப் பயன்படுத்துக

ரூபா (000)

கடன் பெயர்	கடன் விற்பனை	விற்பனை திருப்பம்	பெற்ற காசு	வழங்கிய கழிவு	அ.மு.க
அச்சு	2,000	500	800	80	-
விச்சு	1,500	300	600	70	-
கிச்சு	750	250	400	20	?

கிச்சுவின் கடன் பெறமுடியாமைவினால் முறிவடைந்தவராக மார்ச் மாத நடுப்பகுதியில் இனங் காணப்பட்டுள்ளார்.

(34) 2020 மார்ச் 31 இல் வியாபார வருமதியாளர் கட்டுப்பாட்டுக் கணக்கில் தோன்றும் மீதி யாது?

- (1) ரூபா 1 020 000 (2) ரூபா 1 230 000 (3) ரூபா 1 150 000
- (4) ரூபா 1 200 000 (5) ரூபா 1 070 000

(.....)

(35) காசு அடிப்படையிலும் அட்டுறு அடிப்படையிலும் விற்பனை வருமானமாக எவ்வளவு இனங் காணப்படும்.

காசு அடிப்படையில் (ரூ 000)

அட்டுறு அடிப்படையில் (ரூ 000)

- | | |
|----------|------|
| (1) 1800 | 2950 |
| (2) 1800 | 4250 |
| (3) 1800 | 3120 |
| (4) 1800 | 1150 |
| (5) 1800 | 3200 |

(.....)

(36) விற்பனை பேரேட்டுக் கட்டுப்பாட்டுக் கணக்கில் ஐயக் கடன் ஒதுக்கம் எழுதப்படுவது?

- (1) வரவாக (2) செலவாக (3) வரவாகவும் செலவாகவும்
- (4) மீதி கீழ் கொண்டு செல்லப்படல் (5) கணக்குகளில் காட்டப்படுவதில்லை

(.....)

பின்வரும் தகவல்களைப் பயன்படுத்தி 37,38 ஆம் வினாக்களுக்கு விடை தருக
நிறுவனமொன்றில் 31.03.2020 இல் தயாரித்த கடன்பட்டோர் இணக்கக் கூற்று பின்வருமாறு.
(ரூபா 000)

கடன்கொடுத்தோர் கட்டுப்பாட்டுக் கணக்கு மீதி		1,500
(+) கொள்வனவு நாளேட்டின் கூட்டுத் தொகை குறைவாக காட்டியது	100	
சுஜியிடம் பெற்ற கழிவு அவரின் கணக்கில் பதியப்படவில்லை	10	110
		1,610
(-) கட்டுப்பாட்டுக் கணக்கில் மிகையாகக் கூட்டியது	150	
மதன் கணக்கில் பதியப்படாத கொள்வனவு	30	(180)
கடன்கொடுத்தோர் பேரேட்டு மீதி		1,430

(37) 31.03.2020 இல் உள்ளவாறான நிதிநிலமைக் கூற்றில் காட்டப்படும் சரியான வியாபார சென்மதியாளர் கட்டுப்பாட்டுக் கணக்கு மீதி யாது?

(1) ரூ 1 500 000 (2) ரூ 1 450 000 (3) ரூ 1 430 000 (4) ரூ 1 570 000 (5) ரூ 1 550 000

(.....)

(38) மேலே தரப்பட்ட தரவுகளை திருத்திய பின் தேறியலாபத்தில் ஏற்பட்ட தேறியமாற்றமும் 31.03.2020 சரியான துணைப் பேரேட்டு மீதியும் ஏற்பட்ட தேறிய மாற்றம் என்ன?

தேறியலாபம் (ரூபா 000)

துணைப்பேரேட்டு மீதி (ரூபா 000)

(1) 100,000 குறைவு 1 450 000
(2) 100,000 அதிகரிப்பு 1 450 000
(3) 120,000 குறைவு 1 410 000
(4) 120,000 குறைவு 1 450 000
(5) 120,000 அதிகரிப்பு 1 450 000

(.....)

(39) அமல் கம்பனிக்கு செலுத்தப்பட்ட ரூபா 10,000 காசோலை காசுப் பெறுபனவு நாளேட்டிலும் சென்மதியாளர் கட்டுப்பாட்டுக் கணக்கிலும் சென்மதியாளர் துணைப் பேரேட்டிலும் ரூபா 1,000 எனப் பதியப்பட்டுள்ளது எனின் சரியான கூற்றை தெரிவு செய்க.

(1) பரீட்சை மீதி சமப்படும் திருத்திய காசுக் கட்டுப்பாட்டுக் கணக்கில் இனங்காணப்படும்
(2) பரீட்சை மீதி சமப்படும் திருத்திய காசுக் கட்டுப்பாட்டுக் கணக்கு, திருத்திய சென்மதியாளர் கட்டுப்பாட்டுக் கணக்கில் இனங் காணப்படும்
(3) பரீட்சை மீதி சமப்படும் திருத்திய காசு, சென்மதியாளர் கட்டுப்பாட்டுக் கணக்கில் இனங் காணப்படுதுடன் சென்மதியாளர் இணக்கக் கூற்றிலும் இனங்காணப்படும்
(4) பரீட்சை மீதி சமப்படும் திருத்திய காசு, சென்மதியாளர் கட்டுப்பாட்டுக் கணக்கில் இனங் காணப்படும்

(5) திருத்திய காசு, சென்மதியாளர் கட்டுப்பாட்டுக் கணக்கில் இனங்காணப்படும்

(.....)

40, 41 ஆம் வினாக்களுக்கு விடையளிக்க பின்வரும் தகவல்களைப் பயன்படுத்துக.

31.03.2020 இல் தயாரித்த கடன்பட்டோர் பட்டியல் மீதிகளின் மொத்தம் ரூபா 42,500 ஆக இருந்தது. எனினும் பொதுப் பேரேட்டில் காணப்பட்ட கடன்பட்டோர் கட்டுப்பாட்டுக் கணக்கு வேறு மீதியைக் காட்டியது.

- மோகனுக்கு விற்பனை ரூபா 4,000 கட்டுப்பாட்டுக் கணக்கில் ரூபா 14,000 ஆக இருந்தது
- நிமால் கணக்கின் செலவு மீதியான ரூபா 1,500 கட்டுப்பாட்டுக் கணக்கில் செலவில் இடம் பெறவில்லை
- மீள்பெற்ற அறவிடமுடியாக கடன் ரூபா 1,200 கட்டுப்பாட்டுக் கணக்கில் செலவில் மட்டும் பதியப்பட்டுள்ளது
- விற்பனைத் திருப்பம் ரூபா 2,000 விற்பனைத் திரும்பல் நாளேட்டில் ரூபா 2,200 எனப் பதியப்பட்டதுடன் உரிய நபர் கணக்கில் ரூபா 200 எனப் பதியப்பட்டுள்ளது
- காசு விற்பனை மூலம் பெற்ற தொகை ரூபா 4,500 காசுப் பெறுபனவு நாளேட்டில் உள்ள கடன் பட்டோரின் பகுப்பாய்வு நிரலில் இடப்பட்டுள்ளது.

(40) 31.03.2020 இல் திருத்திய வருமதியாளர் கட்டுப்பாட்டுக் கணக்கு மீதி யாது?

- (1) ரூபா 39,500 (2) ரூபா 40,500 (3) ரூபா 40,000 (4) ரூபா 30,700 (5) ரூபா 40,700

(.....)

(41) 31.03.2020 இல் திருத்த முன்னரான வருமதியாளர் கட்டுப்பாட்டுக் கணக்கு மீதி யாது?

- (1) ரூபா 46,300 (2) ரூபா 46,500 (3) ரூபா 45,200 (4) ரூபா 45,000 (5) ரூபா 40,700

(.....)

(42) நாசீம் நிறுவனத்தின் சென்மதியாளர் பட்டியல் மீதிகளின் கூட்டுத் தொகையானது ரூபா 438,900 ஆக காணப்பட்டது இத்தொகை சென்மதியாளர் கட்டுப்பாட்டுக் கணக்கு மீதியுடன் இணங்கவில்லை. கீழ் வரும் தவறுகள் இனங் காணப்பட்டன.

- எதிரீடான ரூபா 980 சென்மதியாளர் கட்டுப்பாட்டுக் கணக்கில் மாத்திரம் பதியப்பட்டுள்ளது
- வெளித்திரும்பல் நாளேட்டின் கூட்டுத் தொகை ரூபா 1,000 குறைத்துக் கூட்டப்பட்டுள்ளது
- சென்மதியாளருக்கு அனுப்பிய பட்டியலான ரூபா 4,344 சென்மதியாளர் கணக்கில் 4,434 என பதிவு செய்யப்பட்டது

நாசீம் நிறுவனத்தின் நிதிநிலமைக் கூற்றில் சென்மதியாளராக காட்டப்பட வேண்டிய தொகை யாது?

- (1) ரூபா 436,830 (2) ரூபா 438,010 (3) ரூபா 439,790 (4) ரூபா 737,830 (5) ரூபா 438,900

(.....)

(43) ஒரு வணிகத்தின் கடன்பட்டோர் தொடர்பான தகவல்கள் பின்வருமாறு. (ரூபா 000)

01.04.2019 இல் மீதி	128
31.03.2020 இல் மீதி	48
கால எல்லைக்குள் கடன்பட்டோரிடமிருந்து பெற்றது	415
கால எல்லைக்குள் கொடுத்த கழிவு	10
கால எல்லைக்குள் அறவிடமுடியாக கடனாக பதிவுபடுத்தது	15

உடன் காசு விற்பனை போல 4 மடங்கு கடன் விற்பனை நடைபெற்றது. 2019/2020 ஆம் வருடத்தில் மொத்த விற்பனை வருமானம் யாது?

- (1) ரூபா 360,000 (2) ரூபா 340,000 (3) ரூபா 450,000 (4) ரூபா 400,000 (5) ரூபா 345,000
(.....)

பின்வரும் தகவல்களைப் பயன்படுத்தி 44,45,46 ஆகிய வினாக்களுக்கு விடையளிக்குக
வரையறுத்த சுமதி கம்பனியின் 31.03.2020 இல் கடன்பட்டோர் தொடர்பான விபரங்கள்

31.03.2020 இல் கடன்பட்டோர் பட்டோலை மீதிகளின் மொத்தம் ரூபா 21,600

31.03.2020 இல் விற்பனைப் பேரேட்டுக் கட்டுப்பாட்டுக் கணக்கு மீதிகளின் மொத்தம் ரூபா 27,750

31.03.2020 இல் வரைபு வருமானக் கூற்றின் படி வழக்களுடனான தேறியலாபம் ரூபா 100,000

இவ்விரு மீதிகளின் வேறுபாட்டிற்கான காரணங்கள் பின்வருமாறு.

- ரூபா 7,300 விற்பனைப் பட்டியல் ஒன்று முற்றாக தவறவிடப்பட்டுள்ளது
- சுங்கரிடம் பெற்ற காசு ரூபா 4,800 விற்பனைப் பேரேட்டில் எதுவித பதிவுகளும் இடம் பெறவில்லை
- ரூபா 1,350 அறவிடமுடியாக் கடனுக்குப் பொதுப் பேரேட்டில் பதிவுகள் இடம் பெறவில்லை.

(44) 31.03.2020 இல் சீராக்கிய கடன்பட்டோர் கட்டுப்பாட்டுக் கணக்கு மீதியைக் கணிக்குக

- (1) ரூபா 33,700 (2) ரூபா 21,800 (3) ரூபா 36,400 (4) ரூபா 19,100 (5) ரூபா 26,400
(.....)

(45) 31.03.2020 இல் திருத்திய கடன்பட்டோர் பேரேட்டு மீதி யாது?

- (1) ரூபா 19,100 (2) ரூபா 33,700 (3) ரூபா 39,500 (4) ரூபா 22,750 (5) ரூபா 24,100
(.....)

(46) 31.03.2020 இல் திருத்திய தேறியலாபம் யாது?

- (1) ரூபா 107,300 (2) ரூபா 98,650 (3) ரூபா 105,950 (4) ரூபா 94,050 (5) ரூபா 110,750
(.....)

(47) சக்தி நிறுவனத்தின் 31.03.2020 இல் முடிவடைந்த ஆண்டிற்கான கடன்பட்டோர் தொடர்பான தகவல்கள் வருமாறு.

கடன்பட்டோர் மீதிகள் 01.04.2019 இல் (ரூபா)

ராஜேஸ் 7,000

விமல் 4,500

கமல் (2,000)

விற்பனை நாளேட்டின் ரூபா 45,000, கமலிற்கு ரூபா 1,500 காசு கொடுக்கப்பட்டது. கடன்பட்டோரிடம் காசுப் பெறுபனவின் மொத்தம் ரூபா 22,000 இந்நிதியாண்டில் வேறு கொடுக்கல் வாங்கல்கள் எவையும் இடம் பெறவில்லை. 31.03.2020 இல் கடன்பட்டோர் கட்டுப்பாட்டுக் கணக்கு மீதி எவ்வாறு அமைந்திருக்கும்?

- (1) வரவு மீதி ரூபா 32,500
(2) வரவு மீதி ரூபா 34,500 , செலவு மீதி ரூபா 500
(3) வரவு மீதி ரூபா 35,000 , செலவு மீதி ரூபா 500
(4) வரவு மீதி ரூபா 32,500 , செலவு மீதி ரூபா 2,000
(5) வரவு மீதி ரூபா 36,500 , செலவு மீதி ரூபா 2,000
(.....)

(48) நிறுவனங்களின் விற்பனைப் பேரேட்டுக் கட்டுப்பாட்டுக் கணக்கு 31.03.2020 இல் ரூபா 38,000 வாக மீதியைக் காட்டியது. ஆனால் துணைப் பேரேட்டில் உள்ள கடன்பட்டோர் பட்டோலை மீதியுடன் இணங்கவில்லை. கணக்காய்வின் போது பின்வரும் தவறுகள் இனங் காணப்பட்டுள்ளன.

- விற்பனை நாட்குறிப்பேடு ரூபா 2,000 அதிகமாக கூட்டப்பட்டிருந்தது.
- வாடிக்கையாளர் வசந்தியிடமிருந்து பெற்று வங்கியில் வைப்புச் செய்த காசோலை மறுக்கப்பட்டுள்ளது இது வங்கிக் கூற்றில் மாத்திரம் காணப்பட்டுள்ளது
- கடன்படுனர் சுதாவின் ரூபா 500 தொகையானது கடன்கொடுத்தோர் பேரேட்டில் உள்ள அவரின் மீதிக்கு எதிரீடாக மேற்கொள்ளப்பட்டத தொடர்பான பதிவுகள் முழுமையாக விடுபட்டுள்ளது

திருத்திய கடன்பட்டோர் கட்டுப்பாட்டுக் கணக்கு மீதி		திருத்த முன் பட்டோலை மீதி	
(ரூபா 000)		(ரூபா 000)	
(1)	38,500	38,500	
(2)	40,500	35,500	
(3)	38,500	36,000	
(4)	41,000	38,000	
(5)	37,500	36,500	(.....)

(49) வியாபார சென்மதியாளர் படடியல் மீதிகளுடன் வியாபார சென்மதியாளர் கட்டுப்பாட்டுக் கணக்கு மீதியை இணக்கிய போது பின்வரும் வழக்கள் கண்டுபிடிக்கப்பட்டன.

- கடன்கொள்வனவு ரூபா 5,400 கொள்வனவு நாளேட்டில் ரூபா 4,500 எனப் பதியப்பட்டது
- கொள்வனவு திருப்பம் ரூபா 1,500 நபர் கணக்கில் தவறான பக்கத்தில் பதியப்பட்டிருந்தது.

இவ்வழவை திருத்துவதற்கு செய்ய வேண்டிய சீராக்கம்

சென்மதியாளர் கட்டுப்பாட்டுக் கணக்கில்		சென்மதியாளர் பட்டியல் மீதியில்	
(1)	ரூபா 900 செலவு வைத்தல்	ரூபா 2,100 வை அதிகரித்தல்	
(2)	ரூபா 9000 செலவு வைத்தல்	ரூபா 2,100 வை குறைத்தல்	
(3)	ரூபா 900 செலவு வைத்தல்	ரூபா 3,000 வை அதிகரித்தல்	
(4)	ரூபா 900 செலவு வைத்தல்	ரூபா 3,000 வை குறைத்தல்	
(5)	ரூபா 900 செலவு வைத்தல்	ரூபா 600 வை குறைத்தல்	(.....)

(50) 31.03.2020 இல் சென்மதியாளர் பேரேட்டு மீதிகளின் படடியல் மொத்தம் ரூபா 60,000 ஆக காட்டியது அத்திகதியில் சென்மதியாளர் கட்டுப்பாட்டுக் கணக்கு மீதி இதனுடன் இணங்கவில்லை வேறுபாட்டிற்கான காரணங்கள் பின்வருமாறு

- வெளித்திரும்பல் ரூபா 4,000 உரிய நபர் கணக்கில் ரூபா 400 எனப் பதியப்பட்டிருந்தது
- சென்மதியாளருக்கு செலுத்திய காசு ரூபா 20,000 ஆல் மிகையாக கட்டுப்பாட்டுக் கணக்கில் பதியப்பட்டிருந்தது
- கடன்கொடுத்தோர் கணக்கில் செலவு மீதி ரூபா 3,000 பட்டியலில் வரவு மீதியாக உள்ளடக்கப்பட்டுள்ளது

31.03.2020 இல் உள்ளவாறான நிதி நிலைமைக் கூற்றிலும் 31.03.2020 இல் உள்ளவாறான பரீட்சை மீதியிலும் காட்டப்படும் சென்மதியாளர் கட்டுப்பாட்டுக் கணக்கு மீதி யாது?

31.03.2020 இல் உள்ளவாறான நிதிநிலமைக்கூற்றில் 31.03.2020 இல் உள்ளவாறான பரீட்சை மீதியில்

(1) ரூபா 62,400	ரூபா 42,400
(2) ரூபா 42,400	ரூபா 62,400
(3) ரூபா 66,000	ரூபா 42,400
(4) ரூபா 46,400	ரூபா 42,400
(5) ரூபா 56,400	ரூபா 42,400 (.....)

51 – 100 வினாக்களுக்கு சுருக்கமான விடை எழுதுக.

(51) வியாபார வருமதியாளர் கட்டுப்பாட்டுக் கணக்கில் செலவு மீதி தோன்றுவதற்கான காரணங்கள் 2 ஐயும் வியாபார சென்மதியாளர் கட்டுப்பாட்டுக் கணக்கில் வரவு மீதி தோன்றுவதற்கான காரணங்கள் 2 ஐயும் குறிப்பிடுக.

(அ) வியாபார வருமதியாளர் கட்டுப்பாட்டுக் கணக்கில் செலவு மீதி தோன்றுவதற்கான காரணம்

.....

.....

(ஆ) வியாபார சென்மதியாளர் கட்டுப்பாட்டுக் கணக்கில் வரவு மீதி தோன்றுவதற்கான காரணம்

.....

.....

(52) பேரேட்டுக் கணக்கிற்கும் பேரேட்டிற்கும் இடையிலான வேறுபட்ட தன்மை 2 ஐக் குறிப்பிடுக.

.....

.....

(53) கடன்பட்டோர் கட்டுப்பாட்டுக் கணக்கு

A	மீதி XXX	மீதி XXX		F
B	விற்பனைகள் XXX	உட்திருப்பம் XXX		G
C	மறு.காசோலை XXX	காசு,வங்கி XXX		H
D	விதித்த தாமதவட்டி XXX	வ.கழிவு XXX		I
E	மீள பெற்ற அ.மு.க XXX	அ.மு.கடன் XXX		J
	மீ.செ XXX	மீ.செ XXX		
	XXX	XXX		
K	மீ.வ XXX	மீ.வ XXX		L

கடன்பட்டோர் கட்டுப்பாட்டுக் கணக்கை தயாரிப்பதற்கு தேவையான பொருத்தமான மூலங்களை மேலே ஆங்கில எழுத்துக்களால் தரப்பட்டுள்ளவற்றுக்கு குறிப்பிடப்படுக.

- A - B -
 C - D -
 E - F -
 G - H -
 I - J -
 K - L -

54, 55 ஆம் வினாக்களுக்கு விடையளிப்பதற்கு பின்வரும் தகவல்களை பயன்படுத்துக.

க பெயர் 1.1.20 மீதி கடன்விறனை உட்திருப்பம் பெற்ற காசு அனுமதித்த கழிவு

சிவா	500	2,000	500	800	100
ஆதி	(100)	1,000	300	400	50
காயா	300	800	200	300	30

(54) 31.01.2020 இல் கடன்பட்டுப்பாட்டுக் கணக்கு மீதி யாது?

.....

(55) மேலே தரப்பட்ட விடயத்தினால் நிறுவனத்தின் மொத்த இலாபம் மற்றும் தேறியலா பத்தில் ஏற்பட்ட அதிகரிப்பு அல்லது குறைவைக் கணிக்குக.

மொத்த இலாபம் :

தேறிய இலாபம் :

(56) 2020 மார்ச் 01 ஆம் திகதியன்று விற்பனையாளர் பேரேட்டுக் கட்டுப்பாட்டுக் கணக்கு ஒன்றின் வரவு மீதி ரூபா 42,700 2020 மார்ச் மாதத்தின் போது செய்யப்பட்ட விற்பனைகள் கடனுக்கு ரூபா 100,000, காசுக்கு ரூபா 21,500 ஆகும். மார்ச் மாதத்தில் கடன்பட்டோரிடமிருந்து கிடைக்கப் பெற்ற காசு ரூபா 25,500 ஆகும். 2020 மார்ச் 31 ஆம் திகதியன்று விற்பனைப் பேரேட்டு கட்டுப்பாட்டுக் கணக்கு மீதி யாது?

.....

(57) ரூபா 10,000 கடன்பட்டோர் ஒருவர் 10% கழிவு நீக்கி தந்த காசோலை ஒன்று வங்கியால் மறுக்கப்பட்டுள்ளது. இக்காசோலை மறுக்கப்பட்டதற்கான

(அ) முதன்மை ஏடு :

(ஆ) நாட்குறிப்புப் பதிவு :

.....

.....

(58) ஒரு வணிகத்தில் வியாபார வருமதியாளர் கட்டுப்பாட்டுக் கணக்கு மீதி ரூபா 70,000 ஆக இருந்தது. கடன்பட்டோர் பேரேட்டுகளின் மொத்தம் வேறு தொகையொன்று காட்டியது. அதற்கான காரணங்கள் பின்வருமாறு.

- விற்பனை நாளேட்டின் கூட்டுத் தொகை ரூபா 1,000 ஆல் குறைவாக கூட்டப்பட்டது
- ரூபா 20,000 செலவுத் தாள் ஒன்று விற்பனைத் திரும்பல் நாளேட்டில் ரூபா 2,000 எனப் பதியப்பட்டுள்ளது
- ரூபா 3,500 விற்பனைப் பட்டியலொன்று விற்பனை நாளேட்டில் சரியாக பதியப்பட்ட போதும் உரிய நபர் கணக்கில் ரூபா 5,300 எனப் பதியப்பட்டுள்ளது
- கடன் விற்பனையில் உள்ளடங்கியுள்ள பெறுமதி சேர்க்கப்பட்ட வரி ரூபா 15,000 விற்பனை நாளேட்டிலிருந்து விடுபட்டுள்ளது

(அ) திருத்திய வருமதியாளர் கட்டுப்பாட்டுக் கணக்கு மீதியைக் கணிக்க

.....

(ஆ) திருத்த முன்னரான வருமதியாளர் பேரேட்டு மீதிகளின் மொத்தம்

.....

(59) நவீன நிறுவனத்தின் பொதுப் பேரேட்டிலிருந்து 31.03.2020 இல் முடிவடைந்த வருடத்தில் வியாபார சென்மதியாளர் கட்டுப்பாட்டுக் கணக்கு தொடர்பாக கிடைத்த சில தகவல்கள்

கடன்கொள்வனவு ரூபா 184,500

கொள்வனவு திரும்பல் ரூபா 12,500

பெற்ற கழிவு ரூபா 8,500

கடன்கொடுத்தோருக்கு வழங்கிய காசோலையில் மறுக்கப்பட்டது ரூபா 10,000

- 01.04.2019 இல் இருந்த வியாபார சென்மதியாளர் செலவு மீதியானது 31.03.2020 இலிருந்த வியாபார சென்மதியாளர் செலவு மீதியிலும் ரூபா 30,000 வால் குறைவானதாகும்.
- 01.04.2019 இல் இருந்த வியாபார சென்மதியாளர் வரவு மீதியானது 31.03.2020 இலிருந்த வியாபார சென்மதியாளர் வரவு மீதியிலும் ரூபா 5,000 வால் அதிகரிப்பாகும்.

ஆண்டு காலத்தில் வியாபார சென்மதியாளருக்கு செலுத்திய காசும் காசோலையும் எவ்வளவு?

.....

(60) 31.03.2020 இல் முடிவடைந்த ஆண்டிற்கான கடன்பட்டோர் கட்டுப்பாட்டுக் கணக்கை தயாரிப்பதற்கான தகவல்கள் பின்வருமாறு தரப்படுகின்றது.

- காசுப் பெறுபனவு நாளேட்டில் உள்ள கடன்பட்டோரிடமிருந்து பெற்ற காசுக்கான பகுப்பாய்வு நிரலின் கூட்டு மொத்த தொகை ரூபா 200,000 (இதில் ரூபா 10,000 கடந்த வருடத்தில் பதிவழித்த கடன் சார்பானதாகும்)
- காசுப் பெறுபனவு நாளேட்டில் உள்ள கழிவு நிரலின் மொத்தத் தொகை ரூபா 30,000 ஆகும்
- விற்பனைத் திரும்பல் நாளேட்டின் கூட்டு மொத்த தொகை ரூபா 50,000
- பொது நாளேட்டின் படி பதிவழித்த அறவிடமுடியாக் கடன் ரூபா 5,000 ஆகும்
- கடன்பட்டோர் பேரேட்டின் பட்டியலின் கூட்டு மொத்தம்

விபரம்	31.03.2020 இல் (ரூபா)	31.03.2019 இல் (ரூபா)
வரவு மீதி	120,000	50,000
செலவு மீதி	20,000	10,000

ஆண்டுக்காலத்திற்கான தேறிய விற்பனையைக் கணிக்குக

.....

- (61) சுதன் நிறுவனத்தின் கணக்குப் புத்தகங்களிலிருந்து விற்பனைப் பேரேடு, கொள்வனவுப் பேரேடுகளிலிருந்து கிடைத்த சில தகவல்கள் (ரூபா 000) (ரூபா 000)

பெயர்	விற்பனைப் பேரேட்டு மீதி	கொள்வனவுப் பேரேட்டு மீதி
விது	100	60
யது	40	50
சுது	75	60

எதிர் தீர்த்தலுக்கான நாட்குறிப்புப் பதிவைத் தருக.

.....

.....

- (62) கம்பனியொன்றின் தகவல்கள் கீழே தரப்பட்டுள்ளன.

	ரூபா
2019.04.01இல் கடன்பட்டோர் கட்டுப்பாட்டுக் கணக்கு மீதி	140,000
கடன்பட்டோரிடமிருந்து பெறப்பட்ட காசு	635,000
கடன் விற்பனைகள்	595,000
ஐயக்கடன்களுக்கான ஏற்பாடு (2020.03.31 இல்)	15,000

2020.03.31 இல் கடன்பட்டோர் கட்டுப்பாட்டுக் கணக்கு மீதி :

- (63) வரையறுத்த ABC கம்பனியின் 2020.03.31இல் கடன்பட்டோர் கட்டுப்பாட்டுக் கணக்கின் மீதியானது கடன்பட்டோர் பேரேட்டுடன் பின்வருமாறு இணக்கிக் காட்டப்பட்டுள்ளது.

விபரம்	தொகை(ரூ000)
கடன்பட்டோர் கட்டுப்பாட்டுக் கணக்கின் மீதி	8,000
கூட்டு: அறவிடமுடியாக் கடனில் கூட்டிக் காட்டப்பட்ட தொகை	50
கழி: விற்பனையில் கூட்டிக் காட்டப்பட்ட தொகை	(150)
கடன்பட்டோர் பேரேட்டின் மீதி	7900

மேற்கூறிய இணக்கக் கூற்றில் வெளிப்படுத்தப்பட்ட தகவல்களைக் கருத்தில் கொள்ளாமல் வரைபு நிதிக் கூற்றுக்கள் தயாரிக்கப்பட்டுள்ளன.

ஆண்டிற்கான இலாபம் மற்றும் 2020.03.31இல் உள்ளவாறான நடைமுறைச் சொத்துக்கள் முறையே ரூபா 2 000 000, ரூபா15 000 000 ஆகும்

பின்வருவனவற்றை இணக்கக் கூற்றில் உள்ள தகவல்களை கருத்திற் கொண்ட பின்னர் கணக்குக.

(அ) ஆண்டிற்கான இலாபம் : ரூ.....

(ஆ) 2020.03.31 இல் உள்ளவாறான நடைமுறைச் சொத்து: ரூ.....

- (64) நிறுவனமொன்றின் கடன்பட்டோர் கட்டுப்பாட்டுக் கணக்கின் 2020.03.01இல் உள்ளவாறான வரவு மீதி ரூபா 50,000 ஆகும். 2020 மார்ச் மாதத்திற்கான விற்பனை நாளேட்டின் மொத்தம் ரூபா 520,000 ஆனது கடன்பட்டோர் கட்டுப்பாட்டுக் கணக்கில் ரூபா 250,000 ஆக பதியப்பட்டுள்ளது. எனினும் விற்பனைக் கணக்கில் சரியான தொகை பதியப்பட்டுள்ளது. இம்மாதத்தில் கடன்பட்டோர் ரூபா 200,000 செலுத்தியுள்ளனர். மாத முடிவிலுள்ள கடன்பட்டோர் மீதியில் 10% இனை ஐயக் கடனிற்கு ஏற்பாடாக செய்யப்பட்டுள்ளது. இப்பிழைகளை திருத்துவதற்கான நாட்குறிப்புப் பதிவுகளை எழுதுக.

.....

.....

- (65) உற்பத்தி நிறுவனமொன்றின் கடன்பட்டோர் கட்டுப்பாட்டுக் கணக்கு மீதியை கீழே தரப்பட்டுள்ள கொடுக்கல் வாங்கல்களானவை அதிகரிக்குமா அல்லது குறைக்குமா அல்லது மாற்றமின்மையா என்பதைக் குறிப்பிடுக.

	கொடுக்கல் வாங்கல்கள்	அதிகரிக்கும/குறைக்கும/மாற்றமின்மை
A.	பாவித்த இயந்திரத்தை கடனுக்கு விற்பனை செய்தல்.	
B.	கடனுக்கு விற்பனை செய்யப்பட்ட பொருட்கள் திரும்ப வருதல்.	
C.	வருட காலத்தினுள் அறவிடமுடியாக் கடன்களை பதிவழித்தல்	
D.	வருட முடிவில் ஐயக் கடன்களுக்கான ஏற்பாட்டைச் செய்தல்	

- (66) சுமதி நிறுவனமொன்றின் கடன்பட்டோர் கட்டுப்பாட்டுக் கணக்கின் மீதியை கீழே தரப்பட்டுள்ள கொடுக்கல் வாங்கல்களானவை அதிகரிக்குமா அல்லது குறைக்குமா அல்லது மாற்றமின்மையா என்பதைக் குறிப்பிடுக.

- A - இரத்து செய்யப்பட்ட அனுமதித்த கழிவு
- B - மீளப் பெற்ற அறவிடமுடியாக் கடன்
- C - கடன்பட்டோரின் எதிரீடு
- D - கடன்பட்டோருக்கு விதித்த வட்டி

- (67) குறித்த கணக்காண்டுக் காலப் பகுதியில் கடன்பட்டோரில் ஏற்பட்ட அதிகரிப்பு ரூபா 30,000 ஆகும். குறித்த கணக்காண்டில் மொத்த விற்பனைகள் ரூபா 600,000 ஆகும். மொத்த விற்பனையில் 75% கடன் அடிப்படையிலனதாகும் கடன்பட்டோருக்கு கழிவுகள் அனுமதிக்கப்படவுமில்லை அறவிடமுடியாக் கடன்கள் எதுவும் ஏற்படவில்லை எனில் குறித்த நிதியாண்டில் கடன்பட்டோரிடமிருந்து பெற்ற காசு எவ்வளவு?

.....

(68) தரங்க நிறுவனத்தில் இருந்து பின்வரும் தகவல்கள் பெறப்பட்டது.

01.04.2019 இல் சரக்கியிருப்புக்கள் ரூபா 280 000

2019/2020 இல் மொத்த விற்பனைகள் ரூபா 2 000 000

31.03.2020 இல் இருப்பு 120 000

நிறுவனம் விற்பனை விலையில் 20% இலாபம் வைத்து பொருட்களை விற்பனை செய்கின்றது. மொத்த கொள்வனவில் 70% கடன் கொள்வனவாகும். 2020.03.31 இல் வியாபார கொடுக்குமதியில் ஏற்பட்ட அதிகரிப்பு ரூபா 88,800 வியாபாரக் கொடுக்குமதிக்கு பணம் செலுத்தும் போது தொழிற்படு மூலதனம் ரூபா 12,000 ஆல் அதிகரித்தது எனின்,

2019/2020 வியாபார கொடுக்குமதிக்கு செலுத்திய காசு யாது?

.....

(69) வணிகமான்று ரூபா 25,000 கொள்வனவுப் பட்டியலொன்றை கொள்வனவு நாளேட்டில் ரூபா 52,000 என பதிவு செய்யப்பட்டது.

(அ) இவ்வழவை திருத்துவதற்கான நாட்குறிப்புப் பதிவு யாது?

.....

.....

(ஆ) இத்தவறினால் இலாபத்தில் ஏற்படும் தாக்கம் யாது?

.....

.....

(70) வணிகமொன்றின் 31.03.2020 இல் முடிவடைந்த வருடத்தில் கடன்பட்டோர் தொடர்பான தகவல்கள் கீழே தரப்பட்டுள்ளது.

ரூபா

01.03.2019 ஆந் திகதியில் கடன்பட்டோர் மீதி 120,000

31.03.2020 ஆந் திகதியில் கடன்பட்டோர் மீதி 180,000

வருடத்தில் பதிவழிக்கப்பட்ட அறவிடமுடியாக் கடன் 4,800

பதிவழிக்கப்பட்ட அறவிடமுடியாக் கடன் மீளக் கிடைக்கப் பெற்றது 6,000

ஒவ்வொரு வருட முடிவிலும் கடன்பட்டோர் மீதியின் அடிப்படையில் 4% ஆம் ஐயக் கடன் ஏற்பாடு செய்யப்படும்.

(அ) 31.03.2020 இல் முடிவடைந்த வருடத்தில் வருமானக் கூற்றில் காட்ட வேண்டிய அறவிடமுடியாக் கடனையும் ஐயக் கடன் பெறுமானத்தையும் கணிப்பிடுக.

.....

(ஆ) 31.03.2020 இல் முடிவடைந்த வருடத்தில் கடன்பட்டோரில் தேறிய பெறுமானத்தில் எவ்வளவு அதிகரிப்பு

.....

(71) வரையறுத்த அருணா நிறுவனத்தின் அறவிடமுடியாக் கடன், ஐயக் கடனிற்கான ஏற்பாடு ஆகியவற்றின் மீதிகள் பின்வருமாறு. 31.03.2019 இலுள்ளபடி 31.03.2020 இலுள்ளபடி

ஐயக்கடனிற்கான ஏற்பாடு	10,000	12,000
அறவிடமுடியாக் கடன்	20,000	23,000

31.03.2020 இல் முடிவடைந்த ஆண்டுக்கான இலாபநட்டக் கணக்கில் அறவிட வேண்டிய அறவிடமுடியாக் கடன் என்பவற்றின் பெறுமதி யாது?

.....

(72) வியாபாரமொன்றின் புத்தகங்களிலிருந்து பின்வரும் தகவல்கள் பிரித்தெடுக்கப்பட்டுள்ளன.

31.03.2020 இல் (ரூ) 31.03.2019 இல் (ரூ)

வியாபார வருமதிகள்	1 200 000	1 000 000
ஐயக்கடன்களுக்கான ஒதுக்கீடு	120 000	100 000

மேலும், 31.03.2020 இல் முடிவடைந்த வருடத்தில் அறவிடமுடியாக் கடன்களாக ரூபா 60,000 பதிவழிக்கப்பட்டுள்ளதுடன் அவை அறவிடமுடியாக் கடன் கணக்கில் பதியப்பட்டுள்ளன. பின்வருவனவற்றுள் எது சரி?

(அ) 31.03.2020 முடிவடைந்த வருடத்திற்கான அறவிடமுடியா மற்றும் ஐயக் கடன் செலவு (ரூ000)

.....

(ஆ) 31.03.2020 இல் வியாபார வருமதிகள் கொண்டு செல் மீதி (ரூ 000)

.....

73,74 ஆகிய வினாக்களுக்கு விடையளிப்பதற்குப் பின்வரும் தகவல்களைப் பயன்படுத்துக.

பின்வரும் தகவல்கள் அமுலன் PLC இன் 01.04.2019 ஆம் திகதியுடன் தொடர்பானவை ஆகும்.

ரூபா (000)

வியாபார வருமதிகள்	900
ஐயக்கடனுக்கான ஒதுக்கம்	90

பின்வரும் கொடுக்கல் வாங்கல்கள் இந்நிறுவனத்தின் 31.03.2020 இல் முடிவடைந்த வருடத்தில் இடம் பெற்றுள்ளன.

ரூபா (000)

கடன்விற்பனைகள்	3,600
விற்பனைத் திரும்பல்கள்	400
வியாபார வருமதிகளுக்காக பெற்ற காசு	2,800
பதிவழிக்கப்பட்ட அறவிடமுடியாக் கடன்	200

நிறுவனமானது வருடமுடிவிலுள்ள வியாபார வருமதிளாளர்களின் மீதியில் 10% இனை ஐயக் கடனுக்காக ஒதுக்கீடு செய்கின்றது.

(73) 31.03.2020 இல் உள்ளவாறான பின்வருவன :

(அ) வியாபார வருமதியாளர்கள் கட்டுப்பாட்டுக் கணக்கு மீதி (ரூ 000)

(ஆ) அறிக்கையிடப்பட்ட வியாபார வருமதியாளர்களின் கொண்டு செல் மீதி (ரூ 000)

(74) 31.03.2020 இல் முடிவடைந்த வருடத்திற்கான அறவிடமுடியாக் கடன், ஐயக்கடன் ஆகியவற்றைப் பதிவதற்கான நாட்குறிப்பு பதிவுகள்.

விபரம்	வரவு (ரூ000)	செலவு (ரூ000)
(அ)		
.....		
(அறவிடமுடியாக் கடனாகப் பதிவழிக்கப்படுதல்)		
(ஆ)		
.....		
(ஐயக் கடனாகப் பதியப்படுதல்)		

75 ஆம் 76 ஆம் வினாக்களுக்கு விடையளிப்பதற்கு பின்வரும் தகவல்களை பயன்படுத்துக. வணிகமொன்றினால் 2020.03.31 இல் வியாபார வருமதியாளர் தொடர்பான தகவல்கள் தரப்பட்டுள்ளன.

	ரூபா
- 31.03.2019 இல் வியாபார வருமதியாளர் கட்டுப்பாட்டுக் கணக்கு மீதி	140,000
- 31.03.2020 இல் வியாபார வருமதியாளர் கட்டுப்பாட்டுக் கணக்கு மீதி	160,000
வருடத்தினுள் பதிவழிக்கப்பட வேண்டிய அறவிடமுடியாக் கடன்	5,000
கடந்த ஆண்டில் பதிவளிக்கப்பட்ட அறவிடமுடியாக் கடன் மீளப் பெறப்பட்டு காசுப் பெறுபனவு மாத்திரம் வியாபார வருமதியாளர் கணக்கில் செலவு வைக்கப்பட்டவை	7,000
வருட முடிவிலுள்ள வியாபார வருமதியாளர் மீதியில் 5% ஐயக்கடனுக்கு ஒதுக்கீடு செய்யப்படுகிறது.	

(75) மீளப் பெற்ற அறவிடமுடியாக் கடன், ஐயக் கடன் என்பவற்றைப் பதிவதற்கான நாட்குறிப்புப் பதிவை தருக.

.....

.....

.....

(76) 31.03.2020 இல் முடிவடைந்த வருடத்தில் வருமானக் கூற்றில் காட்டப்பட வேண்டிய அறவிடமுடியா ஐயக் கடனும், நிதிநிலமைக் கூற்றில் காட்டப்பட வேண்டிய தேறிய கடன்பட்டோர் மீதி

(1) வருமானக் கூற்றில் :

(2) நிதிநிலமைக் கூற்றில் :

(77) சுதன் நிறுவனத்தின் கணக்குப் புத்தகங்களிலிருந்து விற்பனைப் பேரேடு, கொள்வனவுப் பேரேடுகளிலிருந்து கிடைத்த சில தகவல்கள் (ரூபா 000) (ரூபா 000)

பெயர்	விற்பனைப் பேரேட்டு மீதி	கொள்வனவுப் பேரேட்டு மீதி
விது	100	60
யது	40	50
சுது	75	60

எதிர் தீர்த்தலுக்கான நாட்குறிப்புப் பதிவைத் தருக.

.....

.....

- (78) ஏற்கனவே விசேட ஐயக் கடனுக்கு உட்பட்ட தொகையொன்று தற்போது அறவிடமுடியாக் கடனாக பதிவழித்தால்
- (அ) அறவிடமுடியாக் கடனாக பதிவழித்தமைக்கான நாட்குறிப்புப் பதிவை தருக
-
-
- (ஆ) அறவிடமுடியாக் கடனாக பதிவழிப்பதனால் பின்வருவனவற்றில் ஏற்பட்ட தேறிய மாற்றத்தினைக் கணிக்குக.
-
-
- (79) கடனடிப்படையில் ரூபா 300,000 பெறுமதியான தளபாடங்கள் கொள்வனவு இது தவறுதலாக கொள்வனவு நாளேட்டில் பதியப்பட்டுள்ளது இதை திருத்துவதற்கான நாட்குறிப்புப் பதிவை தருக.
-
-
- (80) நிறுவனமொன்று 20% பெறுமதி சேர்க்கப்பட்ட வரியுடன் கடனுக்கு பண்டங்கள் கொள்வனவு ரூபா 600,000 இதற்கான நாட்குறிப்புப் பதிவை பின்வரும் அடிப்படையில் தருக.
- (அ) பெறுமதி சேர்க்கப்பட்ட வரிக்காக பதிவு செய்யப்பட்ட நிறுவனமாக கருதி நாட்குறிப்புப் பதிவை தருக
-
-
- (ஆ) பெறுமதி சேர்க்கப்பட்ட வரிக்காக பதிவு செய்யப்படாத நிறுவனமாக கருதி நாட்குறிப்புப் பதிவை தருக
-
-
- (81) Nasuha Plc இன் 31.03.2020 இல் முடிவடைந்த வருடத்திற்காக கிடைத்த சில தகவல்கள் மிருதன் நிறுவனத்தின் 2019 இல் கிடைத்த சில தகவல்கள்.
- 01.01.2019 இல் கடன்பட்டோர் கட்டுப்பாட்டுக் கணக்கு வரவு மீதி ரூ400,000, செலவு மீதி ரூ70,000
- கடன்விற்பனைகள் ரூபா10,00,000
- விற்பனைத் திருப்பம் ரூபா200,000
- பெற்ற காசும் வங்கியும் ரூ 450,000 இதில் ரூ 20,000 மீளப்பெற்ற அறவிடமுடியாக் கடனும் உள்ளடக்கப்பட்டுள்ளது.
- அறவிடமுடியாக் கடன் ரூபா50,000
- அனுமதித்த கழிவு ரூபா30,000
- மறுக்கப்பட்ட காசோலை ரூபா10,000
- மறுக்கப்பட்ட கழிவு ரூபா5,000
- விதித்த தாமத வட்டி ரூபா15,000
- வரைவுக் கட்டணம் ரூபா8,000

31.03.2020 இல் உள்ளவாறான வியாபார வருமதியாளர் கட்டுப்பாட்டுக் கணக்கு மீதியைக் கணிக்குக

.....

(82) நிறுவனமொன்றானது பெறுமதி சேர்க்கப்பட்ட வரிக்காக பதிவு செய்யப்பட்ட நிறுவனமாகும்.

இந்நிறுவனத்தின் கடன்விறனை தொடர்பான தகவல்கள் பின்வருமாறு.

- குமாரிற்கு விற்பனை 100,000 (10% பெறுமதி சேர்க்கப்பட்ட வரி நீங்கலாக)

- தரனுக்கு விற்பனை 330,000 (10% பெறுமதி சேர்க்கப்பட்ட வரி உட்பட)

மேலே தரப்பட்ட விடயத்திற்கான நாட்குறிப்புப் பதிவை தருக

.....

.....

(83) நிறுவனமொன்று தனது வாடிக்கையாளருக்கு 50,000 கிரயமானதும் ரூபா 60,000 விற்பனை விலை உடையதுமான பொருட்கள் விற்பனை செய்க அல்லது விடின் திருப்பியனுப்புக எனும் அடிப்படையில் அனுப்பிய பொருட்களை குறித்த வாடிக்கையாளர் நிதியாண்டு முடிவடையும் தினத்தில் எவற்றையும் விற்க வில்லை என அறிவித்துயிருந்தார். எனினும் இவருக்கான விற்பனை செய்வதற்கான கால அவகசமும் குறித்த தினத்தில் முடிவடையவில்லை.

பின்வரும் ஒவ்வொரு சந்தர்ப்பங்களில் கடன்பட்டோர் மீதியிலும் இலாபத்திலும் ஏற்பட்ட தாக்கத்தினை குறிப்பிடுக.

(அ) அனுப்புகின்ற போது கடன்விற்பனையாக பதியாது ஞாபக குறிப்பு வடிவில் வைத்தியிருக்கும் போது

கடன்பட்டோர் மீதி :

இலாபம் :

(ஆ) அனுப்புகின்ற போது கடன்விற்பனையாக பதியப்பட்டிருப்பின்

கடன்பட்டோர் மீதி :

இலாபம் :

(இ) அனுப்புகின்ற போது கடன்விற்பனையாக பதியப்பட்டு 50% ஆன பொருட்களை விற்பனை செய்யப்பட்டிருக்குமாயின்

கடன்பட்டோர் மீதி :

இலாபம் :

நிறுவனமொன்றின் 31.03.2020 இல் முடிவடைந்த மாதத்திற்காக கிடைத்த சில தகவல்கள்

(ரூ 000)

மூலதனம் + நிறுத்திவைத்த வருவாய் + வி .கொடுக்குமதி = வி வருமதி + சரக்கியிருப்பு + காசு

1.		+ 300	=		+ 300
2.		- 100	=		- 100
3.	+5	- 50	=		- 45
4.	+20		=	+ 70	- 50
5.	-10		=	- 35	+ 25
6.	- 2		=	- 20	+ 18
7.	+5	- 20	=	- 15	

மேலே தரப்பட்ட தகவல்களைப் பயன்படுத்தி 84, 85, 86, 87 ஆம் வினாக்களுக்கு விடை தருக

- (84) 31.03.2020 இல் வியாபார வருமதியாளர் கட்டுப்பாட்டுக் கணக்கு மீதி, வியாபார சென்மதியாளர் கட்டுப்பாட்டுக் கணக்கு மீதி
வியாபார வருமதியாளர் கட்டுப்பாட்டுக் கணக்கு மீதி ரூபா
வியாபார சென்மதியாளர் கட்டுப்பாட்டுக் கணக்கு மீதி ரூபா

- (85) 31.03.2020 இல் கணிக்கப்பட்ட மொத்த இலாபம் மற்றும் தேறியலாபம்
மொத்த இலாபம் ரூபா :
தேறிய இலாபம் ரூபா :

- (86) இறுதியாக தரப்பட்ட நடவடிக்கைக்கான நாட்குறிப்புப் பதிவை தருக
.....
.....

- (87) மேலே தரப்பட்ட நடவடிக்கைகளுக்கான மூல ஆவணங்கள் முதன்மை ஏடுகளைக் குறிப்பிடுக
கொடுக்கல் வாங்கல் இல மூல ஆவணம் முதன்மை ஏடு
- | | | |
|-----|-------|-------|
| (1) | | |
| (2) | | |
| (3) | | |
| (4) | | |
| (5) | | |
| (6) | | |
| (7) | | |

பின்வரும் தகவல்களைப் பயன்படுத்தி 88, 89, 90, 91 ஆகிய வினாக்களுக்கு விடை தருக
விஸ்வா நிறுவனத்தின் 31.03.2020இல் முடிவடைந்த மாதத்திற்காக கிடைத்த சில தகவல்கள். (ரூ 000)

கடன்பட்டோர்பெயர் ஆரம்பமீதி கடன்விற்பனை விற்பனைத் திருப்பம் பெற்ற காசு கொடுத்தகழிவு					
அருள்	100	3000	800	1000	150
இருள்	(20)	1500	500	800	80
கருள்	200	1800	350	250	50
சரன்	(30)	500	150	200	4

கடன்பட்டோர் கட்டுப்பாட்டுக் கணக்கு ஆரம்ப மீதியானது அதன் கடன்பட்டோர் மீதியுடன் இணங்கியுள்ளன
ஆனால் 31.03.2020 இல் காணப்பட்ட மீதியுடன் உடன்படவில்லை அவற்றுக்கான காரணங்கள்
பின்வருமாறு

- (1) அருளுக்கான விற்பனை அவர் கணக்கில் ரூபா 300,000 எனப்பதியப்பட்டுள்ளது.
- (2) விற்பனை நாளேட்டின் கூட்டுத் தொகை ரூபா 500,000 என மிகையாக கூட்டப்பட்டுள்ளது.
- (3) இருளின் உட்திருப்பம் அவர் கணக்கில் பதியப்படவில்லை.
- (4) சரனின் ஆரம்ப மீதி துணைப் பேரேட்டில் தவறான மீதியாக பட்டியலிடப்பட்டுள்ளது.
- (5) கருளிற்கு அனுமதித்த கழிவு கழிவு நிரலிலிருந்து தவறவிடப்பட்டுள்ளது.

(88) 31.03.2020 இல் காணப்பட்ட திருத்த முன், திருத்திய கடன்பட்டோர் கட்டுப்பாட்டுக் கணக்கு மீதியை கணிக்குக.

திருத்த முன் கடன்பட்டோர் கட்டுப்பாட்டுக் கணக்கு மீதி : ரூபா
 திருத்திய கடன்பட்டோர் கட்டுப்பாட்டுக் கணக்கு மீதி : ரூபா

(89) 31.03.2020 இல் திருத்த முன்னராக கடன்பட்டோர் பேரேட்டு மீதியைக் கணிக்குக

.....

(90) மேலே தரப்பட்டவற்றுள் பொதுப்பேரேட்டில் விடப்பட்ட தவறுகளுக்கான நாட்குறிப்புப் பதிவைத் தருக

.....

(91) மேலே தரப்பட்ட தவறுகளுடன் கணிக்கப்பட்ட மொத்த இலாபம், தேறியலாபம் முறையே ரூபா 500,000 ரூபா 400,000 எனின் தவறுகளைத் திருத்திய சரியான

மொத்த இலாபம் : ரூபா

தேறிய இலாபம் : ரூபா

(92) காசுக் கழிவுடன் தொடர்புபட்ட கணக்கீட்டு எண்ணக்கருவை குறிப்பிடுக

.....

2020 ஜனவரி மாதத்திற்கான கடன்விற்பனைகள் (திரும்பல்கள். பெறுபனவுகள் உட்பட) விபரங்கள் கீழே தரப்பட்டுள்ளன.

வழங்குனர்	விற்பனைகள் (ரூபா)	விற்பனை திரும்பல் (ரூபா)	பெறுபனவு செய்யப்பட்ட விபரங்கள்
நாதன் கம்பனி	50,000	5,000	ஆரம்ப மீதி, மாதத்திற்கான தேறியவிற்பனைகள்.
குமாரி கம்பனி	100,000	-	10% காசுக் கழிவு கழித்த பின்னுள்ள மொத்த மீதி
திவாகரன் கம்பனி	80,000 (இப்பட்டியல் விலையில் 10% வியாபாரக் கழிவு தள்ளி)	2,000	இம்மாதத்திற்கு தேறிய விற்பனையில் 50%
அமலா வியாபாரம்	78,000	8,000	ஆரம்ப மீதி

மேலே தரப்பட்ட தகவல்களின் அடிப்படையில் 93, 94, 95 ஆம் வினாக்களுக்கு விடை தருக

(93) விற்பனை நாளேட்டின் கூட்டுத்தொகையினையும், விற்பனை திரும்பல் நாளேட்டின் கூட்டுத் தொகை, கொடுத்த கழிவு நிரலின் கூட்டுத் தொகையினை பதிவதற்கான நாட்குறிப்புப் பதிவை தருக
(அ) விற்பனை நாளேட்டின் கூட்டுத் தொகைக்கு

.....
.....

(ஆ) விற்பனை திரும்பல் நாளேட்டின் கூட்டுத் தொகைக்கு

.....
.....

(இ) கொடுத்த கழிவு நிரலின் கூட்டுத் தொகைக்கு

.....
.....

(94) 31.01.2020 இல் உள்ளவாறான வருமதியாளர் கட்டுப்பாட்டுக் கணக்கு மீதியைக் கணிக்கு

.....
.....

(95) 31.01.2020 இல் மேலே தரப்பட்ட விடயங்களை கவனத்தில் கொண்டதன் பின்னரான தேறியலாபத்தில் ஏற்பட்ட அதகரிப்பு எவ்வளவு?

.....
.....

பின்வரும் தகவல்களைப் பயன்படுத்தி 96, 97 ஆகிய வினாக்களுக்கு விடையளிக்குக
நிறுவனமொன்றின் 31.03.2020 இல் முடிவடைந்த மாதத்தில் பின்வரும் மீதிகள் பிரித்தெடுக்கப்பட்டன
காசுப் புத்தக வங்கி மீதி ரூபா 200,000
வியாபார வருமதியாளர் கட்டுப்பாட்டுக் கணக்கு மீதி ரூபா 340,000
வரைபு வருமானக் கூற்றின் படி கணிக்கப்பட்ட தேறிய நட்டம் ரூபா (100,000)
ஐயக் கடன் ஒதுக்கம் ரூபா 17,000

2020 மார்ச் மாதத்திற்கான வங்கிக் கூற்றானது 2020 ஏப்ரல் 02 இல் கிடைக்கப் பெற்றது. இதில் உள்ள தகவல்களை நிறுவனம் இன்னும் கவனத்தில் கொள்ளவில்லை.

- கடன்பட்டோரின் நேரடி வைப்புக்கள் ரூபா 50,000
- கடன்பட்டோரிடமிருந்து பெற்று வங்கியில் வைப்புச் செய்து மறுக்கப்பட்ட காசோலை ரூபா 10,000
- வங்கி திரட்டிய நிலையான வைப்பு மீதான வட்டி ரூபா 20,000
- நிலையான கட்டளையின் பெயரில் வங்கியால் கொடுப்பனவு செய்த 500,000 வங்கிக் கடனுக்கான 3 மாத தவணைக்கட்டணக் கொடுப்பனவு ரூபா 36,000 இதனுள் வட்டி ரூபா 6,000 உள்ளடக்கப்பட்டுள்ளது.
- நிறுவனம் ஒவ்வொரு மாத முடிவிலும் காணப்படும் வியாபார வருமதியாளர் மீதியில் ஒரே வீதத்தில் ஐயக் கடனுக்கு ஒதுக்கம் மேற்கொள்ளுகின்றது (வியாபார வருமதிகளின் எதிர்பார்க்கை நட்டங்களுக்கான படிகளின் ஏற்பாடு

(96) வங்கிக் கூற்று கிடைத்த பின் பின்வருவனவற்றைக் கணிக்குக

(அ) திருத்திய காசுப் புத்தக வங்கி மீதி : ரூபா

(ஆ) திருத்திய வியாபார வருமதியாளர் கட்டுப்பாட்டுக் கணக்கு மீதி : ரூபா

(97) வங்கிக் கூற்று கிடைத்த பின்

(அ) திருத்திய தேறியலாபம் : ரூபா

(ஆ) மறுக்கப்பட்ட காசோலையினை பதிவதற்கான நாட்குறிப்புப் பதிவு

.....
.....

(98) மேலே தரப்பட்ட விடயங்களை கவனத்தில் கொண்டதன் பின்னர்

(அ) வியாபார வருமதியாளரின் கொண்டு செல் மீதியைக் கணிக்குக

.....

(ஆ) திருத்தங்களை அடிப்படையாக கொண்டு ஐயக்கடனை பதிவதற்கான நாட்குறிப்புப் பதிவை
தருக

.....
.....

99,100 ஆகிய வினாக்களுக்கு விடையளிப்பதற்கு பின்வரும் தகவல்களைப் பயன்படுத்துக.

பின்வரும் கொடுக்கல் வாங்கல்கள் காதர் வியாபாரத்தில் இடம் பெற்றன.

❖ நிர்மலன் PLC நிறுவனத்திற்கு ரூபா 180,000 கிரயமான இருப்புக்கள் ரூபா 300,000 இற்கு
கடனுக்கு விற்கப்பட்டது.

❖ நிர்மலன் PLC நிறுவனத்தினால் திருப்பி அனுப்பிய இருப்புக்களின் விற்பனைப் பெறுமதி ரூபா
15,000, நிர்மலன் PLC ஏட்டில் கட்டுப்பாட்டுக் கணக்கில் பதியப்படாத போதிலும் காதர் கணக்கில்
ரூபா 1,500 என வரவு வைக்கப்பட்டிருந்தது.

❖ காதர் வியாபாரத்தினால் நிர்மலன் PLC நிறுவனத்திடம் ரூபா 8,000 கழிவு அனுமதித்தது பெற்ற
காசு ரூபா 72,000 ஆகும். இது நிர்மலன் PLC யின் ஏட்டில் காசு கொடுப்பனவு
நாட்குறிப்பேட்டில் கழிவு பதியப்படாத
போதிலும் காசுக் கொள்வனவாக பதியப்பட்டிருந்ததுடன் காதர் வியாபாரக் கணக்கில்
பதியப்பட்டிருக்க வில்லை.

(99) காதர் வியாபாரத்தின் ஏட்டில் மேற்காட்டப்பட்ட மூன்று கொடுக்கல் வாங்கல்களின் பின்னர்
சொத்துக்கள் உரிமையாண்மை என்பவற்றில் ஏற்பட்ட தேறிய மீதி சரியானது?

	சொத்துக்கள் (ரூபா)	உரிமையாண்மை (ரூபா)	
(1)	97,000	97,000	
(2)	106,000	106,000	
(3)	113,000	113,000	
(4)	112,000	112,000	
(5)	140,000	114,000	(.....)

(100) நிர்மலன் PLC நிறுவனத்தின் ஏட்டில் மேற்கரப்பட்ட கொடுக்கல் வாங்கல்கள் தவறுகள் திருத்திய பின்னர் கடன்கொடுத்தோர் கட்டுப்பாட்டுக் கணக்கு மீதியும் தவறுகளைத் திருத்த முன்னர் கடன்கொடுத்தோர் பட்டியல் மீதியும் சரியானது

	திருத்திய கடன்கொடுத்தோர் கட்டுப்பாட்டு மீதி (ரூ)	திருத்த முன் பட்டியல் மீதி (ரூ)	
(1)	300,000	205,000	
(2)	220,000	219,500	
(3)	213,000	298,500	
(4)	205,000	298,500	
(5)	213,000	219,500	(.....)

அன்பார்ந்த மாணவர்களே.....

- இக்கை நூலில் கடந்த கால பரீட்சை வினாக்கள் உள்ளடக்கப்பட்டுள்ளது
- மாதிரி வினாத்தாள்களிலிருந்து எடுக்கப்பட்ட வினாக்களும் உள்ளடக்கப்பட்டுள்ளது
- இவற்றை அடிப்படையாகக் கொண்டு என்னால் உருவாக்கப்பட்ட கணக்குகளும் உள்ளடக்கப்பட்டுள்ளது

‘உங்களின் சிறந்த பெறுபேறுகளே எங்களின் வெற்றியாக அமையும்’
என்றும் உங்கள் அன்பின் ஆசான்

S.S.SUTHARSHAN

Tel : 072 4007622 (Wts app)

My Youtube Channel

Accounting Sutharshan sir Tamil

(Like & Subscribe)